

Paganini

Category: Goşgular, Kitapcy
написано kitapcy | 23 январь, 2025
Paganini PAGANINI*

*«Ýagşynyň gadry il bilmez,
Ýagşy uzakda bellidir».
Magtymguly.*

Maestro Paganini,
Sen adammy,
Ýa-da jynmy?!
Ýeke tarda
Gyjagyňy
Agladyp bileniň çynmy?!

Çynmy görüplikden ýaña
Tarlaryňy gyranlary?!
Çynmy saňa
Dindarlaryň
Kän muşakgat berenleri?!

Çynmy ähli at-tituly,
Baýraklary ret edeniň?!
Korolyň çakylygyna
Gitmän, meýhana gideniň?!

«Meniň pirim pişik!» diýip
Pişige uýanyň çynmy?!
Napoleonyň iki sany
Uýasyn söýeniň çynmy?!

Çynmy söýen gyzlaryňy,
Jadylap, telbe edeniň?!
Çynmy çalan sazlaryňy,
O dünýä alyp gideniň?!

Çynmy nota geçirmäniň,

Özgeler ogurlap öýdüp?!
«Jynyň» ýazan sazlaryny
Ynsan eşitmezmi gaýdyp?!

Buthananyň öleniňsoň,
Kyrk ýyl jaýlatmany çynmy?!
...Maestro Paganini,
Sen beýik adammy, jynmy?!

* *Nikolo Paganini (1782-1840) – belli italýan gyjakçysy, kompozitor.*

Hemra ŞIROW. Goşgular